

ایم کیو ایم کی رابطہ کمیٹی کے رکن سید مصطفیٰ کمال نے ایکسپوسینٹر میں ویلفیئر ہیلتھ ایشیاء کی نمائش میں کے ایف اور دیگر اسٹالوں کا دورہ کیا

کراچی۔۔۔ 26 اپریل 2012ء

متحدہ قومی موومنٹ کی رابطہ کمیٹی کے رکن و خدمت خلق فاؤنڈیشن کے بجننگ ٹریڈ سینیٹر سید مصطفیٰ کمال نے ایکسپوسینٹر کراچی میں ویلفیئر ہیلتھ ایشیاء کی جانب سے جاری نمائش میں خدمت خلق فاؤنڈیشن کے اسٹال کا تفصیلی دورہ کیا اور اسٹال پر بلڈ ٹیسٹ، آئی ٹیسٹ سمیت دیگر ٹیسٹوں کی جدید مشینری اور وینٹی لیٹر کی سہولت سے آراستہ مرسیڈیز ایمبولینس سروس کا جائزہ لیا اور ان سے متعلق معلومات حاصل کیں۔ اس سے قبل سینیٹر سید مصطفیٰ کمال نے نمائش میں لگے مختلف اسٹالز کا بھی دورہ کیا اور تاثراتی کتاب میں نمائش کے حوالے سے اپنے تاثرات قلم بند کیے۔ اس موقع پر ان کے ہمراہ خدمت خلق فاؤنڈیشن کے ڈائریکٹر آپریشن عمران عثمان اور دیگر بھی موجود تھے۔

ایم کیو ایم کی رابطہ کمیٹی نے توہین عدالت کیس میں سپریم کورٹ کے فیصلے پر صلاح مشورے کیلئے آئینی و قانونی ماہرین کا اجلاس طلب کر لیا

کراچی۔۔۔ 26 اپریل 2012ء

متحدہ قومی موومنٹ کی رابطہ کمیٹی نے توہین عدالت کیس میں سپریم کورٹ کے فیصلے پر صلاح مشورے کیلئے اپنے آئینی و قانونی ماہرین کا اجلاس طلب کر لیا ہے۔ اپنے ایک بیان میں رابطہ کمیٹی نے کہا کہ توہین عدالت کیس میں سپریم کورٹ کی جانب سے وزیراعظم یوسف رضا گیلانی کی سزا کا معاملہ انتہائی اہم اور حساس ہے اور اس پر آئین و قانون کی روشنی میں ہی بات کی جاسکتی ہے لہذا ایم کیو ایم نے اس سلسلے میں اپنے آئینی و قانونی ماہرین کا اجلاس طلب کر لیا ہے جن کے ساتھ صلاح مشورے کے بعد پارٹی کا موقف بیان کیا جائے گا۔

ایم کیو ایم کی رابطہ کمیٹی کے رکن وسیم آفتاب کا پیپلز پارٹی کراچی ڈویژن کے صدر فیصل عابدی اور سینیٹر رہنماء وقار مہدی سے ٹیلیفون پر رابطہ

رابطہ کمیٹی کی جانب سے لیاری گینگ وار کے جرائم پیشہ عناصر کے ہاتھوں پیپلز پارٹی ڈسٹرکٹ ساؤتھ کے رکن اور

پی ایس 111 کے صدر ملک محمد خان کے بہیمانہ قتل پر ظہار افسوس اور مذمت

فیصل رضا عابدی اور وقار مہدی نے وسیم آفتاب کا ملک محمد خان کے بہیمانہ قتل کے واقعہ پر تعزیت کرنے پر ان کا شکریہ ادا کیا

کراچی۔۔۔۔۔ 26 اپریل 2012ء

متحدہ قومی موومنٹ کی رابطہ کمیٹی کے رکن وسیم آفتاب نے پیپلز پارٹی کراچی ڈویژن کے صدر فیصل رضا عابدی اور سینیٹر رہنماء وقار مہدی سے ٹیلیفون پر رابطہ کیا۔ گفتگو کے دوران وسیم آفتاب نے رابطہ کمیٹی کی جانب سے فیصل رضا عابدی اور وقار مہدی سے لیاری گینگ وار کے جرائم پیشہ عناصر کے ہاتھوں پیپلز پارٹی ڈسٹرکٹ ساؤتھ کی کورڈینیشن کمیٹی کے رکن اور پی ایس 111 کے صدر ملک محمد خان کے بہیمانہ قتل پر افسوس کا اظہار کیا اور اس واقعہ کی سخت ترین الفاظ میں مذمت کی۔ انہوں نے واقعہ کو شہر کا امن تباہ کرنے کی سازش قرار دیتے ہوئے کہا کہ ملک محمد خان پیپلز پارٹی کے سینیٹر کا رکن تھے جن کا قتل پیپلز پارٹی کیلئے ناقابل تلافی نقصان ہے۔ انہوں نے فیصل رضا عابدی اور وقار مہدی سے ملک محمد خان پر قتل پر دلی تعزیت و ہمدردی کا اظہار کرتے ہوئے شہید کی مغفرت اور درجات کی بلندی کیلئے دعا بھی کی۔ اس موقع پر فیصل رضا عابدی اور وقار مہدی نے رابطہ کمیٹی اور وسیم آفتاب کا ملک محمد خان کے بہیمانہ قتل کے واقعہ پر تعزیت کرنے پر ان کا شکریہ بھی ادا کیا۔

عمر محمد خان کا قتل شہر کا امن خراب کرنے اور مختلف قومیتوں کے درمیان نفرتیں پیدا کرنے کی گھناؤنی سازش کا تسلسل ہے، حق پرست ارکان سندھ اسمبلی

عمر محمد خان کے بہیمانہ قتل کا نوٹس لیا جائے اور اس میں ملوث دہشت گردوں کو گرفتار کر کے انہیں قراوقی سزا دی جائے

کراچی۔۔۔۔۔ 26 اپریل 2012ء

حق پرست ارکان سندھ اسمبلی نے دہشت گردوں کی جانب سے ایم کیو ایم پختون آرگنائزنگ کمیٹی کے رکن عمر محمد خان کے قتل کی سخت ترین الفاظ میں مذمت کی ہے اور حکومت سے مطالبہ کیا ہے کہ قاتلوں کو گرفتار کر کے عبرتناک سزا دی جائے۔ اپنے مشترکہ بیان میں انہوں نے کہا کہ بعض امن دشمن قوتیں شہر کا امن خراب کرنے کیلئے قتل و غارتگری

کا بازار گرام کیے ہوئے ہیں اور عمر محمد خان کا قتل شہر کا امن خراب کرنے اور مختلف قومیتوں کے درمیان نفرتیں پیدا کرنے کی گھناؤنی سازش کا تسلسل ہے۔ انہوں نے کہا کہ ایم کیو ایم واحد جماعت ہے جس میں تمام قومیتوں کے عوام پوری طرح شامل ہیں اور قائد تحریک الطاف حسین کے شانہ بشانہ عملی جدوجہد کر رہے ہیں عمر محمد خان کی شہادت ایم کیو ایم کی جدوجہد پر قدغن لگانا ہے جس کی جتنی بھی مذمت کی جائے کم ہے۔ انہوں نے عمر محمد خان کے تمام سوگوار لواحقین سے دلی تعزیت و ہمدردی کا اظہار کیا اور شہداء کے بلند درجات کیلئے دعا کرتے ہوئے صدر مملکت آصف علی زرداری، وزیر اعظم یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد خان، وزیر اعلیٰ سندھ سید قائم علی شاہ سے مطالبہ کیا کہ ایم کیو ایم پنخون آرگنائزنگ کمیٹی کے رکن عمر محمد خان کے بہیمانہ قتل کا نوٹس لیا جائے اور اس میں ملوث دہشت گردوں کو گرفتار کر کے انہیں قراوقی سزا دی جائے۔

ایم کیو ایم بزنس و تاجر کمیونٹی کے تحفظ کے لیے ہر ممکن کوشش جاری رکھے گی، ڈاکٹر ظفر خان کمالی میر پور خاص شہر میں بد امنی، چوری اور ڈکیتی کی وارداتوں کو روکا جائے، انتظامیہ سے مطالبہ

میر پور خاص --- 26 اپریل، 2012ء

حق پرست سابق ڈسٹرکٹ نائب ناظم ڈاکٹر ظفر کمالی نے کہا ہے کہ میر پور خاص میں تجارتی برادری کو ہر ممکن تحفظ فراہم کیا جائے تاکہ وہ اپنے کاروبار بلا خوف و خطر جاری رکھ سکیں۔ ان خیالات کا اظہار انہوں نے صرافہ ایسوسی ایشن کے صدر اور صرافہ بازار کے دوکانداروں سے ملاقات کے دوران گفتگو کرتے ہوئے کیا۔ تفصیلات کے مطابق مورخہ 25 اپریل بروز بدھ کی رات صرافہ بازار میں چوری کی دو وارداتیں ہوئیں چور ظہیر چولرا ز اور زبیرات بنانے کے کارخانے کے تالے توڑ کے لاکھوں روپے کا سونا اور چاندی لے گئے جس پر صرافہ بازار کے دوکاندار میر پور خاص شہر میں چوری اور ڈکیتی کی بڑھتی ہوئی وارداتوں پر سراپا احتجاج بن گئے۔ اس موقع پر ڈاکٹر ظفر خان کمالی نے صرافہ ایسوسی ایشن کے صدر سے ملاقات کی اور انتظامیہ سے تجارتی برادری کو تحفظ فراہم کرنے کا مطالبہ کرتے ہوئے کہا کہ شہر میں روز بروز بڑھتی ہوئی بد امنی، ڈکیتی اور چوری کی وارداتوں کا فوری نوٹس لیتے ہوئے موثر کارروائی کی جائے تاکہ چوری و ڈکیتی کے بڑھتے ہوئے واقعات کو روکا جاسکے۔ انہوں نے انتظامیہ سے مطالبہ کیا کہ مذکورہ ڈکیتی کی وارداتوں میں ملوث افراد کو جلد از جلد گرفتار کر کے قراوقی سزا دی جائے تاکہ تجارتی برادری کی بڑھتی بے چینی اور عدم تحفظ کا خاتمہ ہو سکے انہوں نے تجارتی برادری کو یقین دلایا کہ ایم کیو ایم تجارتی برادری کے تحفظ کے لیے ہر ممکن کوشش کرتی رہے گی۔ اس موقع پر جوائنٹ زونل انچارج احمد رضا خان بھی اُنکے ہمراہ تھے۔

حق پرست قیادت عوام کے مسائل انکی دہلیز پر حل کرانے کی کوششوں میں مصروف عمل ہے، اکرم عادل

حیدرآباد --- 26 اپریل 2012ء

حق پرست رکن سندھ اسمبلی اکرم عادل نے کہا ہے کہ شہر کے ترقیاتی کام حق پرستوں کی کاوشوں کا منہ بولتا ثبوت ہیں، حق پرست نمائندے عوام کے مسائل کو اولین ترجیحات پر حل کرنے کیلئے کوشاں رہتے ہیں۔ ان خیالات کا اظہار انہوں نے سیکٹر A- میں سرے گھاٹ موچی پاڑہ اور تک چاڑی پر تعمیر ہونے والے سی گلیوں کے افتتاح کے موقع پر گفتگو کرتے ہوئے کیا۔ اس تقریب میں سیکٹر وینٹس کے ذمہ داران و کارکنان کے علاوہ عوام کی کثیر تعداد موجود تھی۔ انہوں نے مزید کہا کہ قائد تحریک جناب الطاف حسین واحد رہنما ہیں جنہوں نے سب سے 98 فیصد غریب و مظلوم عوام کے مسائل کے حل اور حقوق کے حصول کیلئے آواز بلند کی اور غریب و متوسط طبقہ سے تعلق رکھنے والے تعلیم یافتہ نوجوانوں کو منتخب کروا کر ایوانوں میں بھیجا تاکہ غریب عوام کے حقوق اور انکو درپیش مسائل پر ایوانوں میں بھی آواز بلند کی جاسکے، یہی وجہ ہے کہ ایم کیو ایم کو جب بھی اقتدار میں شرکت ملی ایم کیو ایم نے عوام کو زیادہ سے زیادہ سہولیات فراہم کیں اور موجودہ دور میں بھی حق پرست قیادت کی یہی کوشش ہے۔ انہوں نے کہا کہ ایم کیو ایم نے کبھی بھی عوام کے مسائل کو پس پشت نہیں ڈالا اور جناب الطاف حسین نے ہمیں عوام کی فلاح و بہبود اور خدمت کے کاموں پر معمور کیا ہے اور ہماری کوشش ہے کہ ہم بہترین انداز میں اپنے فرائض کو نبھائیں انہوں نے کہا کہ حق پرست قیادت کی کوشش ہے کہ عوام کے مسائل انکی دہلیز پر حل کئے جائیں اور ہم اسی عمل کو یقینی بنانے کیلئے کوشاں ہیں۔

ایم کیو ایم کے سوگوار کارکن سے رابطہ کمیٹی کا اظہار تعزیت

کراچی: --- 26 اپریل 2012ء

متحدہ قومی موومنٹ کی رابطہ کمیٹی نے ایم کیو ایم کراچی مضافاتی آرگنائزنگ کمیٹی یونٹ گلستان مزدور بلدیہ ٹاؤن کے جوائنٹ انچارج محمد اسحاق کی صاحبزادی محترمہ ثناء کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

جناب الطاف حسین کے فکر و فلسفہ کی بدولت ہم ظلم و جبر کے معاشرے سے نجات حاصل کر سکتے ہیں، محمد شریف

حیدرآباد زون سیکٹر-F میں تربیتی نشست سے گفتگو

حیدرآباد۔۔۔ 26 اپریل 2012

متحدہ قومی موومنٹ حیدرآباد زون کے انچارج محمد شریف نے قائد تحریک جناب الطاف حسین کے فکر و فلسفہ کی بدولت ہم ظلم و جبر کے معاشرے سے نجات حاصل کر سکتے ہیں۔ ان خیالات کا اظہار انہوں نے گزشتہ روز سیکٹر-F میں منعقد ہونے والی نشست گفتگو کرتے ہوئے کیا۔ اس موقع پر رکن زونل کمیٹی اقبال قریشی سیکٹر وائٹس کے ذمہ داران و کارکنان کثیر تعداد میں موجود تھے۔ انہوں نے کہا کہ قائد تحریک جناب الطاف حسین نے ایم کیو ایم کی بنیاد غریب و متوسط طبقے کے مظلوم عوام کے جائز حقوق کے حصول کیلئے رکھی ہے اور ایم کیو ایم بلا تفریق رنگ و نسل و مذہب دیکھی انسانیت کی خدمت میں نہ صرف سندھ کے شہری علاقوں میں مصروف عمل ہے بلکہ ملک میں بسنے والے تمام قومیتوں کے غریب و متوسط طبقے کے مظلوم عوام کی بھی واحد جماعت جو ملک میں غریب و متوسط طبقے کی حکمرانی قائم کرنا چاہتی ہے انہوں نے کہا کہ جناب الطاف حسین کی سیاست کا بنیادی مقصد 98 فیصد غریب و متوسط طبقے کے مظلوم عوام کو انکے جائز حقوق دلوانا ہے اور یہ سبق ہمیں ہمارا دین بھی دیتا ہے کہ بحیثیت مسلمان ہم سب کا فرض ہے کہ ہم اس نیک مقصد میں قائد تحریک کے ہاتھ مضبوط کریں اور انکی تعلیمات پر عمل کریں۔ انہوں نے کہا ایم کیو ایم کے علاوہ ملک کی دیگر سیاسی و مذہبی جماعتیں محض اپنے اقتدار اور اپنے مفادات کیلئے لوگوں کو یاد رکھتی ہیں مگر کشمیر کا زلزلہ ہو یا بدین میں سمندری طوفان، صحرائے تھر اور بلوچستان میں خشک سالی ہو یا سیلاب کے متاثرین کی امداد، ایم کیو ایم کی جانب سے دیکھی انسانیت کی خدمت کیلئے اٹھائے جانے والے اقدامات اس بات کا منہ بولتا ثبوت ہیں کہ جناب الطاف حسین کی سیاست اقتدار یا اپنے ذاتی مفادات کیلئے نہیں بلکہ غریب و متوسط طبقے کے مظلوم عوام کے جائز حقوق کے حصول کیلئے ہے اور آج قائد تحریک جناب الطاف حسین کی انہی تعلیمات کی بدولت ایم کیو ایم ملک کے گوشے گوشے میں مقبولیت حاصل کر رہی ہے۔

قائد تحریک محترم جناب الطاف حسین بھائی کا فکر و فلسفہ ملک بھر کے غریب و متوسط طبقے کے حقوق کی ضمانت بن چکا ہے، محمد قطب الدین

سکھر۔۔۔ 26 اپریل 2012ء

ملک بھر کی عوام قائد تحریک محترم جناب الطاف حسین بھائی کے نظریے کی سچائی سے بخوبی واقف ہو چکے ہیں اور یہی وجہ ہے کہ مختلف طبقہ فکر سے تعلق رکھنے والے افراد جوق در جوق متحدہ قومی موومنٹ کا حصہ بن رہے ہیں ان خیالات کا اظہار متحدہ قومی موومنٹ سکھرزون کے زونل انچارج محمد قطب الدین بھائی وارا کین زونل کمیٹی نے اپنے ایک مشترکہ میں کیا انہوں نے کہا کہ قائد تحریک محترم جناب الطاف حسین بھائی کا فکر و فلسفہ ملک بھر کے غریب و متوسط طبقے کے حقوق کی ضمانت بن چکا ہے متحدہ قومی موومنٹ نے غریب و متوسط طبقے کی مظلوم عوام میں سے تعلیم یافتہ افراد کو اقتدار کے اعلیٰ ایوانوں میں بھیج کر یہ ثابت کر دکھایا ہے کہ قائد تحریک محترم جناب الطاف حسین بھائی ہی وہ واحد لیڈر ہیں جن کی قیادت میں اس ملک کی عوام اپنے جائز حقوق حاصل کر سکتے ہیں اور قائد تحریک محترم جناب الطاف حسین بھائی کی ایک آواز نے تمام لوگوں کو ایک قوم میں تبدیل کر دیا ہے اور حق پرستی نے اس ملک کی غریب عوام کی زندگی بدل کر رکھ دی ہے انہوں نے کہا کہ قیام پاکستان سے لے کر آج تک جاگیردار اور آمرانہ مزاج کے لوگ کرپٹ اور موروثی سیاست کے ذریعے ملک کی وسائل پر قبضہ کر کے عیش اور عشرت کی زندگی بسر کر رہے ہیں جبکہ پاکستان کے اصلی وارث 98 فیصد سے تعلق رکھنے والی غریب اور مظلوم عوام غربت کی سطح سے نیچے کی زندگی گزارنے پر مجبور ہیں قائد تحریک محترم جناب الطاف حسین بھائی کی جدوجہد جاگیرداروں سرمایہ داروں اور موروثی سیاست کو فروغ دینے والے کرپٹ عناصر کے خلاف ہے جنہوں نے ملک کے وسائل کو بے دردی سے لوٹ کر ملک کو تباہی کے دہانے پر لاکھڑا کیا ہے انہوں نے کہا کہ ایم کیو ایم ہر قسم کے تعصب اور امتیاز کے خلاف ہے پاکستان کے تمام لوگوں کو برابر کا شہری سمجھتی ہے اور انہیں مساوی حقوق دینے پر یقین رکھتی ہے جہاں جہاں ایم کیو ایم کا اثر و رسوخ بڑھا وہاں مذہبی منافرت و فرقہ واریت کا اثر ختم ہوا ہے انہوں نے مزید کہا کہ ایم کیو ایم کی جدوجہد کا مقصد ملک اور عوام کی خدمت کرنا ہے اور اگر پورے ملک کی عوام نے ایم کیو ایم کو منتخب کیا تو کراچی اور حیدرآباد کی طرح پورے ملک میں ترقی ہوگی اور عوام کے مسائل حل ہونگے آج ایم کیو ایم کا نظریہ ملک کے کونے کونے میں پھیل چکا ہے انشاء اللہ ایک دن ایم کیو ایم اس ملک کی سب سے بڑی جماعت ثابت ہوگی اور ملک بھر میں فرقہ وارانہ ہم آہنگی قائم ہوگی تو عوام کے درمیان اتحاد بھائی چارہ ہوگا۔

